

## 48. திருத்தேவை.

திருவிராகம். பண் - கௌசிகம்.

கார்கொள்வான நீர்கொள்வேலை கானலாரந் தெள்ளிடு  
நீர்கொளோதம் வீசநாளு நீலஞால மெக்கணும்  
நார்கொளன்பர் வந்துவந்து நன்குபோற்ற வுள்ளமாச்  
சீர்கொணல்ல தேவைவேளென் சிந்தையைக்கொள்கள்வனே. 1

தேர்ந்தகல்வி யாளருஞ்சி வாகமங்கொள் செல்வருங்  
கூர்ந்தபுந்தி யோருமுண்மை கூறும்வேத நாதமே  
ஓர்ந்தபேர்க ளும்பொன்வாகை யோருமீட்ட மீட்டமாச்  
சேர்ந்துபோற்று தேவைவேளென் சிந்தையைக்கொள் கள்வனே. 2

சைவமாவ ணோக்கநல்கு தாழ்வின்ஞான மாம்பழம்  
கையிலேற்ற ருந்தலேக ளங்கநீத்த வின்பமென்  
றையம்வென்ற ணைந்துய்வோர்க ளாவலோ டிறைஞ்சுநல்  
தெய்வமான தேவைவேளென் சிந்தையைக்கொள் கள்வனே. 3

தீம்பழங்கை வாங்கிநன்கு தின்னும்வேலை யின்பழம்  
தீம்பழந்தி னாதபோதஃ தின்மையுந்தி னைத்தல்போல்  
மேம்படுஞ்சி வானுபோக மென்றுதேர்வி வேகிகாண்  
தேம்பிறங்கு தேவைவேளென் சிந்தையைக்கொள் கள்வனே. 4

ஆதிமுன்ன னாதியாம னாதியெங்கு முள்ளதென்  
றேதநீத்த நெஞ்சிலேயி ருப்பதுண்மை யாகுமேற்  
பாதகங்கள் செய்வதேது பந்தமேதென் போரவாம்  
தீதிலாத தேவைவேளென் சிந்தையைக்கொள் கள்வனே. 5

துன்புவந்த போதெம்மாதி சோதிசாமி யென்பதும்  
துன்புதீர்ந்த போதுகாசு சோறுதெய்வ மென்பதும்  
அன்பிலாவு லோகர் கொள்கை யன்புளோர்வி டாரவர்  
தென்பராவு தேவைவேளென் சிந்தையைக்கொள் கள்வனே. 6

1. கானல் ஆரம் = ஒளியுடை முத்து. தேவை = திருவிராமேச்சகரம்.

2. வாகை - ககரவதுகை “வாகை பண்பொழுக்கம் வெற்றி தவம்” எனக் கூறுதலின் பலிபொரு ளொருசொல்லாம். ஈட்டம் = கூட்டம்.

பண்ணுமீச பூசைகண்டு பாரிமைந்தர் மெச்சவென்  
 றெண்ணல்வீணர் செய்கையந்த வீசனந்த ரந்தெரிந்  
 தெண்ணிலாத யாணர்நல்கு மீசனென்ற தைச்செயுந்  
 திண்ணரேத்து தேவைவேளென் சிந்தையைக்கொள் கள்வனே. 7

அசபைமந்தி ரக்குருத்த நிந்தனார தஞ்செபித்  
 துசிதனோடு கூடுமோன வுண்மைகண்டு கொண்டவர்  
 விசனமூச பூவும்வீவு மேவிடாரன் னோர்களெத்  
 திசையுமேத்து தேவைவேளென் சிந்தையைக்கொள் கள்வனே. 8

ஓத்தபூமி மேலுறங்க லேசன்மார்க்க யோகமாம்  
 முத்தர்சொற்ற நூலெலாமவ் வாரெனாவுண் முன்னுவோர்  
 இத்தலத்து வாஞ்சைநீத்தி ருக்கவேய வர்க்கொரு  
 சித்தநல்கு தேவைவேளென் சிந்தையைக்கொள் கள்வனே. 9

கல்வியம்ப ரப்பினெல்லை காண்கினும்விண் வேந்தெனச்  
 சொல்விளங்கி னுந்தனுண்மை காணொணாது சோதியீ  
 நல்விவேக மஃதைநல்கு மென்றுசூழ்பு கழ்க்கவிச்  
 செல்வனேத்து தேவைவேளென் சிந்தையைக்கொள் கள்வனே. 10

மன்மத வருடம் (கி.பி. 1896) மாசி மாதம் 21ஆம் தேதி சோமவாரம்.

தேசிகர், திருத்தேவையெனுந் திருவிராமேச்சுர இறைவனை யெண்ணியே “கார்  
 கொள்வானம்” என்றற்றொடக்கத்து இந்த 48-ஆந் திருப்பதிகத்தைச் சென்னைமா  
 நகர்க்கண்ணிருந்து கொண்டே மாசி மாதம் 21ஆம் தேதி பாடியருளினார்.